

केंद्र पुरस्कृत प्रधानमंत्री मातृ वंदना या
योजनेतर्गत सन २०२३-२४ या आर्थिक वर्षाच्या
प्रशासकीय खर्चासाठी राज्य हिस्सा (१००%)
निधी वितरित करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रमाव-२०२३/प्र.क्र.५१४/कु.क.
गो. ते. रुग्णालय संकुल इमारत, १० मजला, ए विंग,
मंत्रालय, एल.टी.मार्ग, मुंबई -४०० ००१.
तारीख: ०४ डिसेंबर, २०२३

वाचा -

- १) सार्वजनिक आरोग्य विभाग, शासन निर्णय क्र.मासका-२०१७/प्र.क्र.४९३, दि.०८.१२.२०१७
- २) केंद्रीय महिला आणि बाल विकास मंत्रालयाच्या "मिशन शक्ती" मार्गदर्शक सूचना, दि. १४.०७.२०२२
- ३) मा. मुख्य सचिव यांच्या अध्यक्षतेखालील बैठकीचे इतिवृत्त, शासन पत्र क्र.प्रमाव - २०२२/प्र.क्र.७४० कु.क, दि.१९.०७.२०२३
- ४) शासन निर्णय, सार्वजनिक आरोग्य विभाग, क्र.मासका-२०२२/प्र.क्र.७४०/कु.क, दि. ०९.१०.२०२३.

प्रस्तावना :-

भारतातील दारिद्र्य रेषेखालील व दारिद्र्य रेषेवरील अनेक गर्भवती महिलांना गरोदरपणाच्या शेवटच्या टप्प्यापर्यंत शारीरिक क्षमता नसतानाही मजूरी काम करावे लागते. यामुळे देशातील गर्भवती माता व बालकांच्या आरोग्यावर विपरीत परिणाम होऊन माता व बालमृत्यू दरात वाढ झाल्याने ते नियंत्रित करण्यासाठी दि. १ जानेवारी २०१७ पासून प्रधानमंत्री मातृ वंदना योजना सुरू करण्यात आली आहे. या योजनेची अंमलबजावणी राज्यात संदर्भाधिन क्र.०१ अन्वये आरोग्य विभागामार्फत केली जात आहे. तथापि, केंद्र शासनाच्या महिला बाल विकास मंत्रालयाकडून संदर्भ क्र. ०२ च्या पत्रानुसार मिशन शक्तीच्या सुधारित मार्गदर्शक सूचना प्राप्त झालेल्या असून त्यानुसार सुधारित प्रधानमंत्री मातृ वंदना योजना २.० राज्यात संदर्भाधिन क्र.०४ च्या शासन निर्णयान्वये सन २०२३-२४ पासून सुरू करण्यात आलेली आहे. सुधारित योजनेचा सर्व प्रशासकीय खर्च स्वनिधीतून भागविण्यास संदर्भाधिन क्र. ०३ अन्वये मान्यता देण्यात आली आहे. त्यानुषंगाने सन २०२३-२४ या वर्षात प्रधानमंत्री मातृवंदना योजनेच्या प्रशासकीय खर्चाकरिता राज्य हिस्सा १०० टक्के प्रमाणे रु. १०,७४,९९,०००/- इतकी अर्थसंकल्पिय तरतुद करण्यात आली असून त्यापैकी रु.५,३७,४९,५०० इतकी रक्कम वितरीत करण्यास मान्यता देण्याची बाब शासनाच्या विचाराधीन होती.

शासन निर्णय:-

सन २०२३-२४ या आर्थिक वर्षासाठी केंद्रपुरस्कृत प्रधानमंत्री मातृ वंदना योजनेच्या अंमलबजावणीसाठी राज्य शासनाकडून प्रशासकीय खर्चासाठी राज्य हिस्सा १०० टक्के प्रमाणे १०,७४,९९,०००/- (रुपये दहा कोटी चौ-याहत्तर लक्ष नव्याण्णव हजार फक्त) एवढ्या निधीची अर्थसंकल्पात तरतूद करण्यात आलेली आहे. सदर निधी पैंकी रु.५,३७,४९,५००/- (रुपये पाच कोटी सदतीस लक्ष एकोणपन्नास हजार पाचशे फक्त) इतकी रक्कम वितरीत करण्यास याद्वारे मान्यता देण्यात येत आहे.

२. प्रधान मंत्री मातृ वंदना या केंद्र पुरस्कृत योजनेचा प्रशासकीय खर्च सन २०२३-२४ या आर्थिक वर्षात विभागाच्या अर्थसंकल्पात मंजूर असलेल्या लेखाशीर्षाखालील तरतुदीतून भागविण्यात यावा.

अ.क्र.	तपशील	राज्य हिस्सा (१००%)		
		लेखाशीर्ष	अर्थसंकल्पित तरतुद	वितरीत करावयाची रक्कम
१.	२२११ - कुटुंब कल्याण १०३ - माता व बाल आरोग्य (०२) - प्रधानमंत्री सुरक्षित मातृत्व सहयोग कार्यक्रम (०२)(०५) - प्रधानमंत्री मातृ वंदना योजना (प्रशासकीय खर्च) राज्य हिस्सा (१००%) (२२११ १४२१) २० - इतर प्रशासकिय खर्च	२२११ १४२१	रु.१०,७४,९९,०००/-	रु.५,३७,४९,५००/-
एकूण			१०७४९९०००/-	५३७४९५००/-

३. उपरोक्त निधीसाठी मुख्य प्रशासकीय अधिकारी, आरोग्य सेवा, राज्य कुटुंब कल्याण कार्यालय, पुणे यांना आहरण व संवितरण अधिकारी म्हणून आणि अतिरिक्त संचालक, आरोग्य सेवा, कुटुंब कल्याण, माता बाल संगोपन आणि शालेय आरोग्य, पुणे यांना नियंत्रक अधिकारी म्हणून घोषित करण्यात येत आहे.

४. सदर शासन निर्णयान्वये वितरित केलेल्या निधीबाबतचे देयक कोषागारात सादर करून विहित केलेल्या बाबीवर खर्च करण्यासाठी राज्य आरोग्य सोसायटी - PMMVY यांच्याकडे निधी सुपूर्द करण्यात यावा.

५. या शासन निर्णयान्वयक योजनेसाठी वितरित केलेल्या निधीतून योजनेच्या प्रशासकीय खर्चाचे उपयोगिता प्रमाणपत्र व योजनेच्या प्रगतीचा अहवाल केंद्र व राज्य शासनास विहित प्रपत्रात केंद्र शासनाच्या मार्गदर्शक सूचनांनुसार वेळोवेळी पाठविण्यात यावा. तसेच सदरचा खर्च योजनेच्या प्रशासकीय बाबींवर करण्यात यावा. प्रधानमंत्री मातृ वंदना या केंद्र पुरस्कृत योजनेच्या प्रशासकीय खर्चासाठी प्राप्त झालेल्या अनुदानापेक्षा अधिक खर्च होणार नाही याची संबंधित अधिकारी यांनी दक्षता घ्यावी.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३१२०११२३२५९८८१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल कुमेरिये)
कक्ष अधिकारी, महाराष्ट्र शासन

प्रत,

१. महालेखापाल, लेखा व अनुज्ञेयता / लेखापरीक्षा १/२ मुंबई/ नागपूर
२. अधिदान व लेखा कोषागार, मुंबई.
३. निवासी लेखा अधिकारी, मुंबई
४. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
५. संचालक, आरोग्य सेवा, आरोग्य सेवा आयुक्तालय, मुंबई.
६. अतिरिक्त संचालक, आरोग्य सेवा राज्य कुटुंब कल्याण कार्यालय, पुणे
७. सहसंचालक (अर्थ व प्रशासन), आरोग्य सेवा, आरोग्य सेवा संचालनालय, मुंबई
८. जिल्हा कोषागार अधिकारी, पुणे
९. मुख्य प्रशासकीय अधिकारी, आरोग्य सेवा, राज्य कुटुंब कल्याण कार्यालय, पुणे
१०. वित्त विभाग, व्यय -१३ / अर्थसंकल्प -९, मंत्रालय, मुंबई.
११. सार्वजनिक आरोग्य विभाग (अर्थसंकल्प / लेखा), मंत्रालय, मुंबई
१२. निवड नस्ती (कु.क.)